



**AZƏRBAYCAN RESPUBLİKASININ
ƏDLİYYƏ NAZİRLİYİ**

AZ1007-Bakı şəhəri, Azadlıq prospekti, 72. Telefon: (99412) 404-42-81 Faks: (99412) 404-42-99
İnternet sahifəsi: www.justice.gov.az E-mail: notvva@justice.gov.az

"23" 11 2016 il

№ 05/304-10

**Azərbaycan Respublikası
Ədliyyə Nazirliyinin
dövlət notariat kontorlarına
və xüsusi notariuslara**

Bildiyiniz kimi "Elektron notariat" avtomatlaşdırılmış informasiya sisteminin imkanlarının artırılması məqsədilə onun üzərində mütəmadi olaraq təkmilləşdirilmə işləri aparılır, eləcə də digər informasiya resursları ilə integrasiyası genişləndirilir. Bu işlərin davamı olaraq "Vətəndaşlıq vəziyyəti aktları" qeydiyyat informasiya sisteminin məlumat bazası ilə integrasiyası təşkil edilmiş və bunun üçün "Elektron notariat" informasiya sisteminə xüsusi bölmə yaradılaraq cari ilin aprel ayından istifadəyə verilmişdir.

Notariat hərəkətləri aparılarkən zəruri hallarda, xüsusilə də vərəsəlik şəhadətnamələrinin verilməsi, eləcə də daşınmaz əmlakın özgəninkiləşdirilməsinə dair və digər müqavilələrin təsdiqi zamanı həmin bölməyə daxil olaraq şəxsin ailə vəziyyəti, valideynləri və övladları barədə məlumat əldə etmək mümkündür. Bunun üçün mülkiyyətçinin və ya miras qoyanın soyadı, adı, atasının adı və doğum tarixini müvafiq xanalara daxil etmək lazımdır.

Lakin bir çox vətəndaşlıq vəziyyəti aktlarının keçmiş illərdə əl ilə yazılması, akt qeydlərinin rus dilində tərtib edilməsi, bəzilərinin isə qüsurlu olması axtarışın aparılmasında çətinliklərə səbəb olur. Bu zaman daha ətraflı axtarış tədbirlərinin həyata keçirilməsi, o cümlədən soyad, ad, ata adının qısa formada və ya hər hansı birini daxil etmədən, eləcə də rus dilində səsləndiyi formada latın hərfləri ilə yazılması tövsiyə olunur.

Göstərilən çətinliklərin aradan qaldırılması məqsədilə qeyd olunan məlumat bazasının təkmilləşdirilməsi üzrə işlər davam etdirilir.

Nəzərinizə çatdırırıq ki, bu informasiyalar əldə olunmasına məhdudiyyət qoyulmuş ailə həyatına dair məlumat hesab olunur və onların yayılmasına görə qanunvericiliklə məsuliyyət müəyyən olunmuşdur.

Bununla əlaqədar sizə tapşırıqlar ki, tövsiyələrə riayət edərək, göstərilən imkandan yalnız xidməti məqsədlər üçün istifadə edəsiniz.

**Notariat idarəsinin reisi
baş ədliyyə müşaviri**

Mehman Soltanov